

सूर्योदय

मुख्य संपादक : गंगाधर काळकुटे अनुप फंड (कार्यकारी संपादक),
निखिल गोळे (आवृत्ती सहसंपादक), नयनिशा गोळे (आवृत्ती कार्यकारी संपादक)

24 तास सेवा || श्री नागनाथ कृपा || प्रो.प्रा.यमपुरे अशोक
8014842121

सूर्योदय मेडिकल & जनरल स्टोअर्स

CHEMIST & DRUGIST

शुगर, बीपी, थायरॉइड, अस्थिमा तसेच मुंबई, पुणे, औरंगाबाद, लातूर, बार्शी, सोलापूर, नगर येथील मेडिसिन मिळेल

सर्व प्रकारचे मेडिसिन घरपोच मिळतील

मन्मथस्वामी चौक, पाटोदा रोड, मांजूरसुंवा ता. जि. बीड

मुंबई || वर्ष ६ वे || अंक १३८ || रविवार १७ मे २०२६ || RNI No. MAHMAR/2014/54581 || Postal Regd No. L/74/RNP/Beed/2019-21 || पाने ४ किंमत २ रुपये ||

राज्यात बोगस दातांच्या डॉक्टरांना बसणार आळा; महाराष्ट्र राज्य दंत परिषदेकडून मराठी नोंदणी प्रमाणपत्रे जारी

मुंबई : महाराष्ट्र राज्य दंत परिषद (एमएसडीसी) यांनी राज्यातील दंतवैद्यकीय सेवांमध्ये पारदर्शकता, उत्तरदायित्व व नियामक अनुपालन सुनिश्चित करण्याच्या उद्देशाने नो युअर डेंटल प्रॅक्टिशनर (केवायडी) हा उपक्रम सुरू करण्यात आला आहे. या उपक्रमाचा मुख्य हेतू राज्यात बेकायदेशीर, अप्रमाणित व नोंदणीविना चालणाऱ्या दंतप्रीक्टिसला आळा घालणे हा आहे.

या उपक्रमांतर्गत परिषदेमार्फत प्रत्येक नोंदणीकृत दंतचिकित्सकाला एक अधिकृत केवायडी शीट प्रदान करण्यात येत आहे. या शीटवर

समाविष्ट असलेल्या अद्वितीय क्यूआर कोडद्वारे सर्वसामान्य नागरिक, रुग्ण व संबंधितांना दंतचिकित्सकाची नोंदणी

स्थिती, वैधता, स्पेशालिटी व इतर आवश्यक तपशील त्वरित व विश्वसनीय पद्धतीने पडताळता येणार

आहे. यामुळे रुग्णांना उपचारासंदर्भात माहितीआधारित निर्णय घेणे सुलभ होऊन दंतसेवांबाबतचा सार्वजनिक विश्वास अधिक दृढ होईल तसेच बोगस दंतवैद्य शोधणे सोपे होईल.

परिषदेकडून सर्व नोंदणीकृत दंतचिकित्सकांना निर्देश देण्यात येत आहेत की, ही केवायडी क्यूआर शीट त्यांच्या दवाखान्याच्या प्रवेशद्वारावर अथवा प्रतीक्षागृहात स्पष्टपणे व ठळकपणे प्रदर्शित करावी.

व्यावसायिक प्रतिष्ठा, विश्वासाहर्तेसाठी महत्त्वपूर्ण पाऊल महाराष्ट्र राज्य दंत परिषदेचे अध्यक्ष डॉ. नरेंद्र काळे यांनी नमूद

केले की, हा उपक्रम हा सार्वजनिक हितसुरक्षेसाठी, दंतव्यवसायातील शुचित्व राखण्यासाठी तसेच व्यावसायिक प्रतिष्ठा व विश्वासाहर्ता अबाधित ठेवण्यासाठी एक महत्त्वपूर्ण पाऊल आहे. यासोबतच, परिषदेमार्फत दि. १ मे २०२६ पासून इंग्रजीसह मराठी नोंदणी प्रमाणपत्रे जारी करण्यात येणार असल्याची अधिकृत घोषणा करण्यात येत आहे. वैद्यकीय शिक्षण मंत्री हसन मुश्रीफ यांचे हस्ते या नवीन नोंदणी प्रमाणपत्राचे विमोचन करण्यात आले तसेच हँडबुक ऑफ प्राक्टिशनर गाइडलाइन्स या महाराष्ट्र स्टेट डेंटल कॉन्सिलच्या वतीने प्रकाशित करण्यात आलेल्या पुस्तिकेचे विमोचन करण्यात

आले. राज्यात हा असा उपक्रम करणारी स्टेट डेंटल कॉन्सिल ही पहिली वैद्यकीय परिषद आहे.

डॉक्टरांसाठी पुस्तिका मार्गदर्शक या पुस्तिकेत दंतवैद्यक व्यवसाय करणाऱ्या डॉक्टरांसाठी उपयुक्त माहिती आहे. यामध्ये सध्याचे दंतवैद्यक व्यवसायासंदर्भातील कायदे, नैतिक आचरण, क्लिनिक सुरू करताना आवश्यक कागदपत्रे व परवानगी, रुग्णांची माहिती, संमतीपत्र, आपत्कालीन व्यवस्थापन, औषधींचा वापर, आदर्श प्रिस्क्रिप्शन, प्रदूषण नियंत्रण मंडळाचे नियम इत्यादी सर्व माहिती उपलब्ध आहे.



महाराष्ट्रात ओला, उबर, रॅपिडो होणार बंद : सरकारने दिली 'अॅपल' व 'गुगल'ला ताकीद!

मुंबई : महाराष्ट्रात बेकायदेशीरपणे धावणा-या बाईक टॅक्सी सेवांविरोधात राज्य सरकारने आतापर्यंतची सर्वांत मोठी आणि धडक कारवाई सुरू केली आहे. राज्यातील ओला, उबर आणि रॅपिडो या नामांकित कंपन्यांची मोबाईल अॅप्स गुगल प्ले स्टोअर आणि अॅपल अॅप स्टोअरवरून त्वरित हटवण्याचे आदेश महाराष्ट्र सायबर विभागाने दिले आहेत. वारंवार दिलेल्या इशा-यांकडे दुर्लक्ष करणे, राज्याच्या इलेक्ट्रिक वाहन धोरणाचे उल्लंघन करणे आणि प्रवाशांच्या सुरक्षेची तडजोड करणे या कारणांमुळे राज्य सरकारने हे कडक पाऊल उचलले आहे. महाराष्ट्र सायबर विभागाच्या या कारवाईमुळे

डिजिटल वाहतूक क्षेत्रात मोठी खळबळ उडाली आहे.

महाराष्ट्र सायबर विभागाचे अप्पर पोलिस महासंचालक यांच्या कार्यालयाकडून १५ मे रोजी गुगल आणि अॅपल कंपन्यांना अधिकृत नोटीस पाठवण्यात आली आहे. माहिती तंत्रज्ञान कायदानुसार या कंपन्यांना उबर, ओला आणि रॅपिडो अॅप्स ब्लॉक करण्याचे आणि त्यांचा अॅक्सेस बंद करण्याचे थेट निर्देश देण्यात आले आहेत.

राज्याचे परिवहन मंत्री प्रताप सरनाईक यांनी १२ मे रोजी सायबर विभागाला एक पत्र लिहून बेकायदेशीर बाईक टॅक्सीवर कडक कारवाई करण्याची मागणी केली होती. त्यानंतर सायबर

विभागाने अवघ्या तीन दिवसांत ही मोठी कारवाई केली आहे.

गुगल आणि अॅपलला पाठवलेल्या नोटीसमध्ये सायबर या अॅप्समध्ये गंभीर त्रुटी असल्याचा ठपका ठेवण्यात आला आहे. चालकांची पडताळणी, विमा कवच आणि आपत्कालीन प्रतिसाद यंत्रणा अत्यंत सुमार दर्जाची असल्याचे

सरकारने म्हटले आहे. नुकतीच या बाईक टॅक्सी प्रवासादरम्यान एका महिला प्रवाशाचा दुर्दैवी मृत्यू झाल्याची घटना समोर आली होती. याप्रकरणी फौजदारी गुन्हाही दाखल झाला आहे. महाराष्ट्रात अशा अनेक तक्रारी वेगवेगळ्या

पोलिस ठाण्यांत नोंदवल्या गेल्याचे या नोटीसमध्ये नमूद करण्यात आले आहे. कायदा अंमलबजावणी करणा-या संस्थांच्या आदेशांचे पालन न केल्यास गुगल आणि अॅपलवरही कायदेशीर कारवाई होऊ शकते, असा इशारा देण्यात आला आहे. परिवहन मंत्र्यांचे सायबर विभागामार्फत पत्र महाराष्ट्राचे परिवहन मंत्री प्रताप सरनाईक यांनी १२ मे रोजी सायबर विभागाला पत्र पाठवून राज्यात कार्यरत असलेल्या बाईक टॅक्सी प्लॅटफॉर्मस्वरुद्ध हस्तक्षेप करण्याची मागणी केली होती. त्यानंतर ही कारवाई करण्यात आली आहे. आम्ही महाराष्ट्र सायबर विभागामार्फत या अॅप्ससंदर्भात गुगल आणि

अॅपलला पत्र पाठवली आहेत. महाराष्ट्रात बाईक टॅक्सी बेकायदेशीरपणे कार्यरत आहेत आणि त्यानुसार कारवाई केली जात आहे, असे सरनाईक म्हणाले. रोजगारापेक्षा महिलांची सुरक्षा अधिक महत्त्वाची

बाईक टॅक्सी चालकांशी संबंधित अलीकडील तक्रारींचा संदर्भ देत, ज्यात एका महिला प्रवाशाच्या कथित गैरवर्तनाचे प्रकरण आणि पोलिस ठाण्यांमधील अनेक तक्रारींचा समावेश आहे, ते म्हणाले की, "रोजगारापेक्षा महिलांची सुरक्षा अधिक महत्त्वाची आहे," आणि सरकारचे प्राधान्य स्पष्ट आहे. फक्त बाईक टॅक्सीवर गदा, कॅब आणि ऑटो सेवा सुरू राहणार

राज्याच्या 'ईव्ही' धोरणाला हरताळ प्रताप सरनाईक यांनी स्पष्ट केले की, राज्य सरकारचा बाईक टॅक्सी या संकल्पनेला विरोध नाही. परंतु, सरकारने केवळ 'इलेक्ट्रिक बाईक टॅक्सी' चालवण्यास तात्पुरती परवानगी दिली होती, जेणेकरून प्रदूषण कमी होईल. या कंपन्यांना कागदपत्रे सादर करण्यासाठी एक महिन्याची मुदत देण्यात आली होती. परंतु, ओला, उबर आणि रॅपिडो या कंपन्यांनी अद्याप एकही कागदपत्र सादर केलेले नाही. उलट, नियमांचे उल्लंघन करत हजारो पेट्रोलवर चालणा-या दुचाकी रस्त्यावर उतरवून बेकायदेशीर व्यवसाय सुरू ठेवला आहे, असा आरोप सरनाईक यांनी केला.



जगात 'इबोला' व्हायरसचा धुमाकूळ; ६५ जणांचा मृत्यू

नवी दिल्ली : काही वर्षांपूर्वी जगावर कोरोनाचे मोठे संकट आले होते. कोरोनामुळे अनेकांनी आपला जीव गमावला, जगभरात लाखो लोकांचा कोरोनामुळे मृत्यू झाला. त्यानंतर आता आता जगात आणखी एका व्हायरसमुळे हाहाकार उडाला आहे. आफ्रिका खंडातील कांगोमध्ये इबोला व्हायरसने धुमाकूळ घातला आहे. आतापर्यंत २४६ जणांना या आजाराची लागण झाली असून, या आजारामुळे ६५ जणांचा मृत्यू झाला आहे.

इबोला हा आजार खूप दुर्मिळ आहे. मात्र तेवढाच तो खतरनाक देखील आहे, कारण तो खूप प्रचंड वेगाने पसरतो. इबोला आजारामध्ये मृत्यूचे प्रमाण हे अधिक आहे. हा आजार तरल पदार्थांच्या संपर्कात आल्यास पसरतो जसे की रक्त, रक्तामधून या आजाराचा प्रसार होतो. इबोलावर सध्या तरी कोणताही उपचार तसेच वॅक्सिन उपलब्ध नाही. त्यामुळे व्यक्तीमध्ये जे लक्षण दिसतात त्यावरूनच डॉक्टर त्याच्यावर उपचार

करतात. हा आजार अधिक वेगाने पसरतो त्यामुळे त्याला खूप खतरनाक मानले जाते. त्यामुळे कांगो देशाच्या शेजारी जेवढे देश आहेत, त्या सर्व देशांमध्ये तेथील सरकारने खबरदारीचा उपाय म्हणून हाय अलर्ट जारी केला आहे. सध्या कांगो देशात इबोला आजाराने धुमाकूळ घातला आहे, हा आजार तिथे झपाट्याने पसरत आहे. कांगो देशाच्या इटुरी प्रांतामध्ये हा आजार पसरला आहे. इटुरी हा कांगोचा खूपच दुर्गम भाग

असल्यामुळे या आजारावर नियंत्रण मिळवण्यात देखील अनेक अडचणी येत आहेत. कांगोचा इटुरी हा भाग देशाची राजधानी किंशासापासून सुमारे एक हजार किलोमीटर दूर आहे. दरम्यान या आजारामुळे आता शेजारच्या देशांना देखील धोका निर्माण झाला आहे. या पार्श्वभूमीवर अनेक देशांमध्ये हाय अलर्ट जारी करण्यात आला असून, जागतिक आरोग्य संघटनेकडून देखील सतर्कतेचा इशारा देण्यात आला आहे.



पेट्रोल-डिझेलच्या दरात ३, तर सीएनजीच्या दरात २ रुपयांची वाढ

नवी दिल्ली : देशभरात शुक्रवारी सरसकट पेट्रोल व डिझेलच्या किमती प्रति लिटर तीन रुपयांनी तर, 'सीएनजी'च्या दरात प्रति किलो दोन रुपयांनी वाढ करण्यात आली. तेल विपणन कंपन्यांनी केलेली ही इंधन दरवाढ तुलनेत अत्यल्प असल्याने नजिकच्या काळात आणखी दरवाढ होण्याची शक्यता असल्याचे मानले जात आहे. त्यामुळे देशवासीयांना मोठ्या महागाईला सामोरे जावे लागण्याची भीती व्यक्त होऊ लागली

आहे. पश्चिम आशियातील युद्धामुळे इंधनदरामध्ये वाढ होण्याची शक्यता व्यक्त करण्यात येत होती. मात्र पाच राज्यांतील विधानसभा निवडणुकांमुळे केंद्र सरकारने दरवाढ करण्याचा निर्णय घेतला नाही. केंद्रीय पेट्रोलियममंत्री हरदीप पुरी यांनी दोन दिवसांपूर्वीच पेट्रोल-डिझेलच्या भाववाढीचे स्पष्ट संकेत दिले होते. पश्चिम आशियातील युद्धामुळे आंतरराष्ट्रीय बाजारात कच्च्या तेलाच्या किमती

११३ डॉलर प्रति बॅरलपर्यंत वाढल्या आहेत. शिवाय होमिंझच्या सामुद्रधुनीतून इंधनवाहू जहाजांच्या मार्गातही अडथळे निर्माण झाले आहेत. त्यामुळे कच्चे तेल तसेच, 'एलपीजी'च्या पुरवठ्यावरही विपरीत परिणाम झाला आहे. त्यामुळे सरकारी तेल कंपन्यांना प्रतिदिन १ हजार कोटींचा तोटा सहन करावा लागत आहे. त्यामुळे या कंपन्या किती काळ तोटा सहन करू शकतील याबाबत निर्णय घ्यावा

लागणार असल्याचे पुरी यांनी स्पष्ट केले होते. पुरींच्या विधानानंतर दोनच दिवसांमध्ये पेट्रोल-डिझेल व सीएनजीची दरवाढ झाली आहे. आणखी दरवाढ? एका आकडेवारीनुसार, तेल कंपन्यांना तोटा भरून काढायचा असेल तर पेट्रोल-डिझेलच्या दरात किमान २८-३० रुपये प्रति लिटर वाढ करावी लागेल. त्यामुळे टप्प्याटप्प्याने आणखी दरवाढीची शक्यता निर्माण झाली आहे.

सर्वांनीच 'ईव्ही' वापरली तर भारनियमन वाढेल

मुंबई : राष्ट्रवादी काँग्रेस शरदचंद्र पवार पक्षाच्या महिला आघाडीच्या प्रदेशाध्यक्षा रोहिणी खडसे यांनी मंत्र्यांकडून धडाधड खरेदी करण्यात येणा-या ईव्ही कारवर उपरोधिक टिप्पणी केली आहे. पंतप्रधान नरेंद्र मोदींच्या आवाहनानंतर सर्वच मंत्री-संत्री नव्याको-या ईव्ही कार खरेदी करत आहेत. यावर रोहिणी खडसे यांनी उपरोधिक टिप्पणी केली आहे.

इराण-अमेरिका युद्धामुळे देशात इंधन टंचाई निर्माण झाली आहे. पंतप्रधान नरेंद्र मोदी यांनी या प्रकरणी उपाय म्हणून जनतेला पेट्रोल-डिझेलचा वापर कमी करण्याचे

आवाहन केले आहे. त्यांच्या या आवाहनाला सकारात्मक प्रतिसाद देत राज्यातील अनेक मंत्र्यांनी विजेवर चालणा-या कारची खरेदी सुरू केली आहे. तसेच ते जनतेलाही ईव्ही कार खरेदी करण्याचे आवाहन करत आहेत. या पार्श्वभूमीवर रोहिणी खडसे यांनी सर्वांनीच ईव्ही वाहने चालवणे सुरू केले, तर राज्यावर भारनियमनाचे संकट ओढावेल अशी भीती व्यक्त केली आहे.

लोडशेडिंग १५ ते १६ तासांवर पोहोचेल रोहिणी खडसे म्हणाल्या, जेव्हापासून पंतप्रधान नरेंद्र मोदी यांनी पेट्रोल-डिझेलचा वापर कमी करण्याचे आवाहन केले आहे.

संपादकीय

उष्माघाताचे संकट!

महाराष्ट्रातच नव्हे तर देशातील काही भागांतील नागरिकांना एका भीषण नैसर्गिक संकटाचा सामना करावा लागत आहे. अनेक राज्यांमध्ये तापमानाचा उच्चांक पाहायला मिळत असून, नागरिक निसर्गाच्या अत्यंत दाहक आणि भीषण संकटाशी सामना करत आहेत. वैशाख वणव्याची दाहकता एप्रिलमध्येच जाणवू लागली असून, ४५ अंशांच्या पार गेलेल्या तापमानामुळे आभाळातून पावसाऐवजी आगीच्या ज्वाळाच खाली येत आहेत की काय, अशी भीषण स्थिती निर्माण झाली आहे.

उत्तर प्रदेशातील बांदा येथे देशातील सर्वाधिक ४७.६ अंश सेल्सिअस तापमानाची नोंद झाली असून, उन्हाच्या तडाख्याने सीमा ओलांडली आहे. राजस्थान, पंजाब, हरियाणा, दिल्ली आणि मध्य प्रदेशासह पूर्व भारतातील पश्चिम बंगाल, बिहार आणि झारखंडमध्येही सूर्याचा प्रकोप जाणवत आहे. दक्षिण भारतात तेलंगणा, कर्नाटक, तामिळनाडू आणि आंध्र प्रदेशात उष्णतेच्या लाटेने धोक्याची पातळी ओलांडली. ओडिशामध्येही उष्णतेने उच्चांक गाठला आहे. दुसऱ्या बाजूला जम्मू-काश्मीरसारख्या थंड प्रदेशातही तापमानाचा पारा चढलेला दिसत असून, ही स्थिती काळजाचा ठोका चुकवणारी आहे. राज्यात नेहमीप्रमाणे विदर्भातील अकोला, चंद्रपूर आणि नागपूर या जिल्ह्यांत उष्णतेने कहर आहे. विशेषतः अकोल्याचा पारा ४६.९ अंशांवर पोहोचल्याने हे शहर उष्ण शहरांच्या यादीत स्थान वरच्या स्थानी आहे. केवळ विदर्भच नव्हे, तर मराठवाडा आणि उत्तर महाराष्ट्रातही उष्णतेच्या लाटेने नागरिकांची लाहीलाही होत आहे. उष्णतेच्या लाटांचा भूगोल आता वेगाने बदलत असून, उत्तर भारताकडून ही आग मध्य आणि दक्षिण भारताकडे सरकली आहे. अगदी हिमालयाच्या कुशीतील जम्मू-काश्मीरही या आगीतून सुटलेले नाही. ही उष्णता आता केवळ घामाच्या धारा काढणारी उरली नसून ती थेट जीव घेण्यावर टपली आहे. परभणीपासून हिंगोलीपर्यंत आणि नगरपासून नागपूरपर्यंत सात-आठ जणांचा उष्माघातामुळे मृत्यू झाला आहे. शेतात राबणारा शेतकरी आणि कामासाठी पायपीट करणारा कष्टकरी आज या निसर्गनिर्मित संकटाचा बळी पडत आहे, हे विदारक सत्य आहे. पर्यावरण शास्त्रज्ञांच्या मते, ही दाहकता केवळ ऋतुचक्राचा भाग नसून हवामान बदलाचा एक धोक्याचा इशारा आहे. वाढते सिमेंटचे जंगल आणि बेसुमार वृक्षतोडीमुळे निसर्गाचा समतोल ढासळला असून, जागतिक तापमान वाढीमुळे उष्णतेच्या लाटांची वारंवारता आणि तीव्रता दोन्ही आता नियंत्रणाबाहेर गेल्या आहेत. पूर्वी मे महिन्यात जाणवणारे उन्हाचे चटके आता मार्च-एप्रिलमध्येच अंगाची लाहीलाही करत आहेत. मार्च महिन्यातच तापमानाचा पारा ४० अंशांच्या पार जाणे, ही धोक्याची घंटा मानली जात होती. दिल्ली, उत्तर प्रदेश आणि बिहारमध्ये तर अनेक ठिकाणी तापमान ४७ - ४८ अंश सेल्सिअसपर्यंत पोहोचले आहे. ज्यामुळे जनजीवन पूर्णपणे विस्कळीत झाले आहे.

वाढत्या धोक्यामुळे सरकारकडून अनेक जिल्ह्यांत येलो अलर्ट जारी केला आहे. उष्माघात हा या हवामान बदलाचा सर्वात घातक परिणाम आहे. वाढत्या उष्णतेमुळे शरीराची तापमान नियंत्रण प्रणाली कोलमडते, ज्यामुळे गंभीर आजार किंवा मृत्यू ओढवू शकतो. सरकारी आकडेवारीनुसार, गेल्या दशकात देशात उष्णतेमुळे हजारो नागरिकांना आपला जीव गमवावा लागला आहे.

शेतमजूर, बांधकाम कामगार आणि रस्त्यावरील विक्रेते यांसारख्या उघड्यावर काम करणाऱ्या वर्गाला याचा सर्वाधिक फटका बसत आहे. उष्णतेचे हे संकट केवळ आरोग्यापुरते मर्यादित नाही. कडक उन्हामुळे शेतीतील पिकांचे नुकसान होत आहे, ज्यामुळे अन्नसुरक्षेचा प्रश्न निर्माण होतोय. तसेच, वाढत्या वीज वापरामुळे ऊर्जेची टंचाई निर्माण होऊन वीज कपात करावी लागत आहे. श्रम उत्पादकता कमी झाल्यामुळे देशाच्या जीडीपीवरही याचा नकारात्मक परिणाम होत असल्याचे जागतिक अहवाल सांगतात. उष्णतेमुळे पिकांवर ताण येतो आणि पाण्याची मागणी वाढते. हिमालयातील बर्फ वितळण्याचे प्रमाण कमी झाल्यामुळे नद्यांच्या पाणीपुरवठ्यावरही परिणाम होत आहे. राज्यातील विदर्भात, विशेषतः अकोला येथे तापमान ४६.९ सेल्सिअसवर गेल्याने सध्या विदर्भ हा उष्माघाताचा हॉटस्पॉट ठरला आहे. महाराष्ट्रात २०२६ च्या उन्हाळ्यात आतापर्यंत उष्माघातामुळे ७ ते ८ जणांचा मृत्यू झाल्याची नोंद आहे. परभणीत ३७ वर्षीय व्यक्तीचा उष्माघाताने मृत्यू झाला असून, अहिल्यानगरात ४५ वर्षीय महिला शेतकरी शेतात काम करताना दगावली.

IAS ऑफिसर होण्याचे स्वप्न पूर्ण करणार - कु. समृद्धी सुरेश आंबेकर

आबलोलो (संदेश कदम) आई - वडिलांच्या आणि शिक्षकांच्या मार्गदर्शनाखाली जिद्दीने आणि प्रचंड परिश्रम घेऊन ऑफिसर होण्याचे स्वप्न पूर्ण करणार असल्याचे स्पष्ट मत गुहागर तालुक्यातील वाघांबे गावची सुकन्या आणि गुहागर तालुक्यातील पाटपन्हाळे हायस्कूलची विद्यार्थिनी कु. समृद्धी सुरेश आंबेकर हिने व्यक्त केले.

नुकत्याच झालेल्या इयत्ता १० वीच्या बोर्डाच्या परीक्षेत पाटपन्हाळे हायस्कूलची कु. समृद्धी सुरेश आंबेकर हिने ९९.२०% मिळवून गुहागर तालुक्यात प्रथम क्रमांक पटकावला आहे. समृद्धीच्या या यशाचं गुहागर तालुक्यातील सर्वच स्तरांमधून अभिनेंदन करण्यात येत असून पुढील वाटचालीस शुभेच्छा देण्यात येत आहेत. समृद्धीच्या या यशाबद्दल आमच्या प्रतिनिधीने तिचे अभिनेंदन करून तिच्याशी संवाद साधला असता आई वडील आणि शिक्षकांच्या मार्गदर्शनाखाली ऑफिसर होण्याचे स्वप्न पूर्ण करणार असल्याचे समृद्धीने सांगितले. इ. कु. समृद्धी सुरेश आंबेकर पुढे म्हणाली की, आज मला जे यश

मिळाले ते माझ्या आई-वडिलांमुळे आणि माझ्या मार्गदर्शक शिक्षकांमुळेच. सर्वात प्रथम जेव्हा आपण इयत्ता ९वी तून १०वीत जातो तेव्हा मनात भीती असते की पुढे काय होईल?, कसं होईल?



पण माझ्या आई-वडिलांनी आणि माझ्या शिक्षकांनी माझ्या मनातील भीती सर्वप्रथम काढून टाकली त्यानंतर मी १० वीची परीक्षा कशी असते?, एकंदरीत परीक्षा कुठल्या महिन्यात होते? पेपर कसे असतात. जाणून घेतले आणि अभ्यासाला सुरुवात केली. आपल्याकडे जनरली एक असा समज आहे की, इयत्ता १०वीचा अभ्यास हा सकाळी लवकरच उठून किंवा रात्री उशिरा

जागून केला जातो. परंतु मी तसं काहीही केलं नाही मी माझे जे पहिली पासून इयत्ता ९वी पर्यंत जे रूटीन होतं त्या रूटींग मध्येच अभ्यास केला. सकाळी ०७:३० वाजल्यापासून ते रात्री ०२:००

वाजेपर्यंत मी अभ्यास केला आहे. यामध्ये सकाळी ०७:३० ते ०९:०० वाजेपर्यंतचा वेळ मी वाचनाला दिला. आणि शाळेतून घरी आल्यावर सायंकाळी ०५:०० ते रात्री ०२:०० वेळेत सर्व लिखाण पूर्ण करायची. त्यानंतर जशी जशी परीक्षा जवळ आली. तशी तशी मी सायन्स, मॅथ्स यासारख्या विषयांचा अभ्यास करण्यावर जास्त भर दिला आणि मराठी इंग्लिश हिंदी संस्कृत

समृद्धी सुरेश आंबेकर म्हणाली की, दर वेळेला एखादी स्पर्धा जाहीर झाली की, शाळेतील सर्व शिक्षक प्रथम मला सांगायचे की अशी अशी स्पर्धा आहे. या स्पर्धेत तुला जायचे आहे. पण सुरुवातीला थोडी भीती वाटायची मी इयत्ता ५वी पासून या स्पर्धांमध्ये सहभागी व्हायची तशी तशी माझी भीती हळूहळू कमी झाली. आणि स्पर्धा परीक्षांची उत्सुकता वाढू लागली काही स्पर्धा

किंवा इतिहास असेल या विषयांचा कंटिन्यू अभ्यास चालू ठेवला इ स्पर्धा परीक्षा किंवा निबंध स्पर्धा, विज्ञान प्रदर्शन, वक्तृत्व स्पर्धा यामध्येही तू उज्वल हे संपादन केले आहे. या बाबतीत बोलताना कु.

मला ऑनलाईन समजायच्या मी ऑनलाईन बघायचे बघायची आणि तशी तशी तयारी करायची इ इयत्ता ९वी मधून १० वीला जे विद्यार्थी जाता आहेत त्या विद्यार्थ्यांची तुझ्यासारखी तयारी झाली पाहिजे काय टिप्स देशील त्यांना या प्रश्नावर कु. समृद्धी सुरेश आंबेकर म्हणाली की, सर्वप्रथम मी त्या सर्व विद्यार्थ्यांना सांगेन की, इयत्ता १० वीची परीक्षा आहे. म्हणून घाबरून आणि गोंधळून जाऊ नका? १०वीच्या परीक्षा या शालेय वातावरणात होत असल्यामुळे त्याविषयी अजिबात भीती बाळगू नका. आपल्या परिसरातील शाळा हेच परीक्षेचे केंद्र असते त्यामुळे काळजी करायचे कारण नाही तुम्ही

जर प्रामाणिकपणे अभ्यास केला असेल तर पेपर अगदी फ्रेश मध्ये छान लिहिता येतात. जसा तुम्ही पहिली पासून अभ्यास करत होतात तसाच अभ्यास. वेळेचे नियोजन करा आणि फक्त त्यात छोटे मोठे बदल करा आई-वडिल आणि शिक्षकांच्या मार्गदर्शनाखाली नियोजनबद्ध अभ्यास करा यश निश्चित मिळेल असा संदेशहि कु. समृद्धी सुरेश आंबेकर हिने दिला

अखिल भारत गुजराती समाज गुजराती गौरव संपर्क आणि मार्गदर्शन सभा

विशेष प्रतिनिधी नंदकुमार चांदोरकर महाराष्ट्र राज्यातील रायगड जिल्ह्यातील महाड येथे प्रथमच अखिल भारत गुजराती समाज या राष्ट्रीय स्तरावरील संस्थेची विशेष सभा आयोजित करण्यात आली आहे. रायगड जिल्ह्यातील गुजराती बांधवांशी संपर्क वाढवणे आणि समाजातील विविध घटकांना एकत्र आणणे हा या सभेचा मुख्य उद्देश आहे. या सभेसाठी संस्थेचे राष्ट्रीय अध्यक्ष संजयभाई जे. पटेल (भोपाळ, मध्य प्रदेश) हे प्रमुख पाहुणे म्हणून उपस्थित राहणार आहेत. ही सभा रविवार, ३१ मे २०२६

रोजी सायंकाळी ४ ते ७ या वेळेत हॉटेल पी. जी. रिजेन्सी हॉल, मुंबई-गोवा महामार्ग, महाड येथे संपन्न होणार आहे. सभेचे आयोजन शेट धनजीभाई जीवनदास परिवार, महाड (रायगड) यांच्या वतीने करण्यात आले आहे. या कार्यक्रमास रायगड जिल्हा तसेच परिसरातील विविध गुजराती संस्थांचे प्रतिनिधी, समाजसेवक आणि मान्यवर उपस्थित राहणार आहेत. महाड परिसरात प्रथमच अशा प्रकारच्या राष्ट्रीय स्तरावरील गुजराती समाज सभेचे आयोजन होत असल्याने गुजराती समाजामध्ये उत्साह आणि आनंदाचे वातावरण निर्माण झाले आहे. अखिल भारत गुजराती समाज

संस्थेची प्रमुख उद्दिष्टे : १) अखिल भारत गुजराती समाज ही राष्ट्रीय स्तरावरील गुजराती समाजाची मातृसंस्था आहे. २) भारत तसेच परदेशातील विविध गुजराती संस्थांना एकत्र जोडून 'फेडरेशन' म्हणून कार्य करणे. ३) देशभरातील गुजराती समाज भवनांमध्ये निवास व भोजन व्यवस्था उपलब्ध व्हावी यासाठी समन्वय साधणे. ४) "एक समाज, श्रेष्ठ समाज" या ब्रीदवाक्यांतर्गत सर्व समाजांना संघटित करणे. ५) गुजरात राज्याचे माननीय मुख्यमंत्री हे संस्थेचे मुख्य संरक्षक म्हणून कार्यरत असतात. ६) गुजरात सरकारच्या (-) शी संलग्न राहून अनिवासी गुजराती बांधवांना विविध योजनांचा लाभ मिळवून देणे. ७) सदस्यांमध्ये राष्ट्रीय स्तरावर संपर्क, समन्वय आणि व्यवसायिक तसेच सामाजिक संबंध दृढ करणे. ८) गुजरातबाहेरील गुजराती



माटवन गावामध्ये जीवन मिशन अंतर्गत ज्येष्ठ नागरिकांचा केक कापून वाढदिवस आगळ्यावेगळ्या पद्धतीने साजरा

दैनिक सूर्योदय केळशी प्रतिनिधी महाराष्ट्राचे आराध्य दैवत छत्रपती शिवाजी महाराज, धर्मवीर छत्रपती संभाजी महाराज, महामानव डॉ. बाबासाहेब आंबेडकर आणि ग्रामदेवता झोलाई देवी यांच्या चरणी नतमस्तक होऊन, दापोली माटवन येथे रविवारी दि. १० मे २०२६ रोजी मिशन जीवन या उपक्रमांतर्गत गावातील ज्येष्ठ नागरिकांचा वाढदिवस आणि सन्मान सोहळा अत्यंत आनंद व उत्साहाच्या वातावरणात पार पडला. या कार्यक्रमात गावाच्या ज्येष्ठांचे वाढदिवस केक कापून आगळ्या-वेगळ्या पद्धतीने साजरे करण्यात आले. इ. प्रसंगी प्रमुख अतिथी म्हणून दापोली पोलीस ठाण्याचे पोलीस निरीक्षक महेशजी तोरकसर आणि पोलीस उपनिरीक्षक

राजकुमार यादव उपस्थित होते. तोरकसर यांचा सत्कार मुंबई मंडळ अध्यक्ष श्रीधर नारायण महाडिक यांच्या हस्ते, तर यादव यांचा सत्कार मुंबई मंडळ उप अध्यक्ष संभाजी महाडिक यांच्या हस्ते करण्यात आला. यावेळी जि.प. सदस्या मीनाक्षी विनय शेगडे यांचीही प्रमुख उपस्थिती होती. वाढदिवस सत्कारमूर्ती: १.) भाऊ आणि वंदना महाडिक २.) विश्वनाथ आणि विदुला महाडिक ३.) शिवाजी (आप्पा) आणि सुवर्णा महाडिक ४.) मा. जि. सैनिक मनोहर आणि नीलम महाडिक ५.) माजी पोलीस पाटील सिद्धार्थ मर्चंडे ६.) सुभाष आणि स्वाती महाडिक इ. कार्यक्रमाला गावातील ज्येष्ठ नागरिक, माता-भगिनी आणि तरुण वर्ग मोठ्या संख्येने उपस्थित होता.



गुहागर तालुक्याचे सुपुत्र आणि प्रा. अमोल पवार यांचे रक्तदान ठरले मोलाचे

आबलोलो (संदेश कदम) पत्रकारिता क्षेत्रा बरोबरच सामाजिक क्षेत्रातही उल्लेखनीय कार्य करणारे गुहागर तालुक्यातील काजुली गावचे सुपुत्र व सध्या गुहागर तालुक्यातील आबलोलो येथे स्थायिक झालेले आणि वझे केंद्रक महाविद्यालय मुलुंड मुंबई येथे प्राध्यापक म्हणून नोकरीत असलेले प्राध्यापक अमोल महादेव पवार यांनी चिपळूण तालुक्यातील मांडकी - पालवण येथील मोरे यांच्यासाठी स्वखर्चाने जाऊन रक्तदान केले आणि त्यांची लगेच शस्त्रक्रिया चालू झाली. प्राध्यापक अमोल पवार यांच्या रक्तदानाचे मोल झाले असून रक्तदान हेच श्रेष्ठदान आहे. हे प्राध्यापक अमोल पवार यांनी कृतीतून दाखवून दिल्याने गुहागर तालुक्यातील विविध सामाजिक, धार्मिक आणि राजकीय क्षेत्रातील अनेक मान्यवरांनी प्राध्यापक अमोल पवार यांचे अभिनेंदन करून पुढील वाटचालीस मनःपूर्वक शुभेच्छा दिल्या आहेत.



देशभरातील मेडिकल सेवा २० मे राहणार बंद

मुंबई - ऑल इंडिया ऑर्गनायझेशन ऑफ केमिस्ट्स अँड ड्रुगिस्ट्सने २० मे २०२६ रोजी देशभरातील मेडिकल दुकाने आणि औषध वितरक बंद ठेवण्याचा निर्णय घेतला आहे. ई-फार्मसी कंपन्यांविरुद्धात आणि ऑनलाइन औषध विक्रीवरील अपुऱ्या



नियमनाच्या निषेधार्थ हा एकदिवसीय बंद पुकारण्यात आला आहे. देशभरातील सुमारे १२.४० लाख केमिस्ट दुकाने आणि ड्रग डिस्ट्रीब्यूटर्स या आंदोलनात सहभागी

होणार असल्याची माहिती समोर आली आहे. महाराष्ट्रासह गुजरात, दिल्ली, उत्तर प्रदेश, आसाम, गोवा आणि नागालँडमध्ये या बंदचा मोठा परिणाम जाणवण्याची शक्यता आहे. विशेषतः मुंबई, पुणे आणि पिंपरी-चिंचवडसारख्या शहरांमध्ये अनेक मेडिकल स्टोअर्स बंद राहू शकतात. इकेमिस्ट संघटनांच्या म्हणण्यानुसार, ई-फार्मसी प्लॅटफॉर्मवर प्रिस्क्रिप्शनची योग्य तपासणी केली जात नाही. एआयच्या मदतीने बनावट प्रिस्क्रिप्शन तयार करून अँटिबायोटिक्स, ऑपिऑइड्स, व्यसनाधीन करणारी औषधे आणि काही बंदी असलेली औषधेही विकली जात असल्याचा आरोप करण्यात आला आहे. तसेच ऑनलाइन प्लॅटफॉर्मवर मोठ्या प्रमाणात डिस्काउंट देऊन ग्राहकांना आकर्षित केले जात असल्याचा दावा करण्यात येत आहे. काही प्रकरणांमध्ये एक्सपायरीच्या जवळ आलेली औषधे विकली जात असल्याचाही आरोप आहे. यामुळे रुग्णांच्या आरोग्याला धोका निर्माण होऊ शकतो, तसेच अँटिमायक्रोबियल रेझिस्टन्स वाढण्याची भीती व्यक्त केली जात आहे.

१ जून ते ३१ जुलै कालावधीत महाराष्ट्र राज्याच्या क्षेत्रीय जलधी क्षेत्रात यांत्रिक नौकांना मासेमारी बंदी

रत्नागिरी, (जिमाका) : महाराष्ट्र सागरी मासेमारी नियमन अधिनियम १९८१ अन्वये यावर्षी दि.१ जून ते ३१ जुलै २०२६ (दोन्ही दिवस धरून ६१ दिवस) या कालावधीत महाराष्ट्र राज्याच्या क्षेत्रीय जलधी क्षेत्रात यंत्रचलित व यांत्रिक मासेमारी नौकांना मासेमारी करण्यास बंदी घालण्यात आली आहे. बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी, असे आवाहन सहाय्यक आयुक्त मत्स्यव्यवसाय (तां) सा.वि. कु.वेसकर यांनी केले. जून २०२६ पूर्वी मासेमारी बंदरात भंग करून मासेमारी करणारे मच्छिमार खालील कारवाईस पात्र होतील. जून ३१ जुलै २०२६ वा त्यापूर्वी सदर नौकांना समुद्रात मासेमारीकरिता जाता येणार नाही. राज्याच्या सागरी जलधी क्षेत्राबाहेर (सागरी किनाऱ्यापासून १२ सागरी मैलापुढे) खोल समुद्रात मासेमारीस जाणाऱ्या नौकांस केंद्र

लागू राहणार नाही. समुद्रात मासेमारीसाठी गेलेल्या सर्व यांत्रिक व यंत्रचलित मासेमारी नौका दि. १

शासनाच्या खोल समुद्रातील मासेमारीबाबतचे धोरण / मार्गदर्शक सूचना / आदेश लागू राहतील. जून

अन्वये नौका व नौकेवर बसविलेली उपसाधने व मासेमारी सामुग्री आणि त्यामध्ये सापडलेली मासळी जप्त करण्यात येईल तसेच कलम १७ मधील तरतुदी अन्वये जास्तीत जास्त कठोर शास्ती लादण्यात येईल. पावसाळी मासेमारी बंदी कालावधीत मासेमारी करताना यंत्रचलित व यांत्रिक मासेमारी नौकेस अपघात झाल्यास अशा नौकेस शासनाकडून कोणत्याही प्रकारची नुकसान भरपाई मिळणार नाही. बंदी कालावधीमध्ये राज्याच्या सागरी जलधी क्षेत्रात मासेमारी नौकास अवागमन निषिद्ध आहे. तरी सर्व मच्छिमारी सहकारी संस्था, त्यांचे नौकामालक, सभासद व अन्य संबंधितांनी सदर प्रसिध्दी निवेदनाची नोंद घेवून विहित बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी.



आकाशवाणी रत्नागिरी केंद्रांतर्फे प्रसारणाच्या ९० व्या वर्षपूर्तीनिमित्त सुगम संगीत मैफिलीचे आयोजन

रत्नागिरी (प्रतिनिधी) आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त आकाशवाणी रत्नागिरी केंद्रांतर्फे सुगम संगीत मैफिलीचे आयोजन करण्यात आले आहे. ही मैफिल बुधवार दिनांक २० मे रोजी सायंकाळी ७ ते ९ यावेळेत स्वातंत्र्यवीर सावरकर नाट्यगृहात सादर होणार असल्याची माहिती कार्यालय प्रमुख अधीर गढपाले आणि कार्यक्रम प्रमुख डॉ. सुनील गायकवाड यांनी



दिली. जून आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त महाराष्ट्रभरातील सर्व आकाशवाणी केंद्रांतर्फे विविध सांस्कृतिक, सांगितिक कार्यक्रमांचे आयोजन करण्यात आले आहे. यामध्ये रत्नागिरी आकाशवाणी केंद्रही मागे नाही. रत्नागिरी केंद्रांतर्फे सुगम संगीत मैफिल आयोजित करण्यात आले आहे. या मैफिलीत गायिका वैदेही करंबेळकर आणि अभिजीत नांदगावकर हे गायक कलाकार सुमधूर सुगम गीते सादर करणार आहेत. त्यांना महेश दामले (हार्मोनियम), राजू किल्लेकर (सिंथेसायझर), उदय गोखले (व्हायोलिन), प्रथमेश देवधर (तबला) हे वादक कलाकार साथसंगत करणार आहेत. तर आकाशवाणीच्या सुप्रसिद्ध ज्येष्ठ निवेदिका निशा काळे आणि कश्मीरा सावंत निवेदनाची सूत्र सांभाळणार आहेत. याचबरोबर ध्वनीव्यवस्था उदयराज सावंत यांची आहे. या कार्यक्रमाचे संपूर्ण नियोजन श्री विवेक वानखडे हे पहात आहेत. इन्फोसिंकासाठी या कार्यक्रमाला विनामूल्य प्रवेश असून रत्नागिरीकरांनी बहुसंख्येने उपस्थित राहण्याचे आवाहन आकाशवाणी रत्नागिरी केंद्रांतर्फे करण्यात आले आहे.

पनवेल-कर्जत रेल्वे मार्गाकित्चे ९५% टक्के काम पूर्ण

पनवेल प्रतिनिधी-सुनील जाधव इन्व्ही मुंबई आणि कर्जत प्रवास जलगततीने होण्यासाठी पनवेल ते कर्जत नवीन रेल्वे मार्गाकित्चे प्रकल्पाच्या कामाने आता वेग घेतला असून या प्रकल्पाचे सुमारे ९५% टक्के काम पूर्ण झाले आहे. मुंबई रेल्वे विकास महामंडळाने मुंबई नागरी परिवहन प्रकल्प ३ अंतर्गत हे काम हाती घेतले आहे. या मध्ये पनवेल ते कर्जत २९.६ कि.मी.लांबीचा दुहेरी मार्ग मार्गाचा



प्रकल्प २,७८२ कोटी रुपयाच्या खर्चातून विकसित केलेला आहे. या मार्गामुळे पनवेल कर्जत दरम्यान पर्यायी लोकल सेवा सुरु होणार आहे. कल्याण मार्गे धावणा-या रेल्वे वाहतुकीवरील मोठ्या प्रमाणात ताण कमी होणार आहे. या प्रकल्पासाठी आवश्यक असलेली सर्व सरकारी जमीन संपादित

करण्यात आली आहे. या शिवाय सर्व मोठे व छोटे पुल ,उड्डाणपुल,भुयारी मार्ग ई.कामे पूर्ण झाली आहेत. कर्जत येथील उड्डाणपुल पुर्ण झाला असून सध्या त्याठिकाणी रुळ जोडण्याचे काम वेगाने सुरु आहे. पनवेल रेल्वे उड्डाणपुलाचे कामही अंतिम टप्प्यामध्ये आहे. मोहापे आणि किरावली येथील उड्डाणपुल वाहतुकीसाठी सुरु झाली आहे. पनवेल, चिखले आणि मोहापे येथील स्थानकाच्या ईमारीचे काम ही पूर्ण झालेली

असून चौक व कर्जत स्थानकांवरील कामे जलगततीने सुरु आहे. यामध्ये ६४ कि.मी.पैकी ५८ कि.मी.रुळ जोडण्याचे काम ही पूर्ण झालेले आहे. तसेच ६० कि.मी. मार्गावर खडीचे काम झालेले आहे. या मुळे आता कर्जत व पनवेलकरांची आता प्रवास करण्याची चिंता जवळपास मिटलेली आहे.

आबलोली येथील विद्यार्थी वसतिगृहात मोफत प्रवेश सुरु

आबलोली (संदेश कदम) महाराष्ट्र शासन समाज कल्याण विभाग जिल्हा परिषद रत्नागिरी मान्यताप्राप्त लोकशिक्षण मंडळ आबलोली संचलित, विद्यार्थी वसतिगृह आबलोली तालुका गुहागर



जिल्हा रत्नागिरी या वसतिगृहामध्ये सन २०२६ - २०२७ या शैक्षणिक वर्षात इ.५ वी ते इ.१२ वी पर्यंतच्या गरीब, हुशार, गरजू व होतकरू मागासवर्गीय विद्यार्थ्यांना मोफत प्रवेश घेण्यासाठी आवाहन संस्थेचे कार्याध्यक्ष सचिन चंद्रकांत बाईत व अधीक्षक राकेश रमाकांत साळवी यांनी प्रसिद्धी पत्रकाद्वारे केले आहे. आरक्षणप्रमाणे वसतीगृहामध्ये अनुसूचित जाती, अनुसूचित जमाती, भटक्या व विमुक्त जमाती, विशेष मागास वर्ग, आर्थिक मागास वर्ग तसेच अपंग या प्रवर्गातील विद्यार्थ्यांना मोफत प्रवेश दिला जातो. तरी सदर प्रवर्गातील

विद्यार्थ्यांनी संपर्क साधून आपला प्रवेश निश्चित करावा. इ.सर्वे इच्छुक विद्यार्थ्यांनी प्रवेश अर्जासह दोन पासपोर्ट साईज फोटो, मुलकी अधिकाऱ्यांचे जातीचे प्रमाणपत्र, पालकांचा उत्पन्नाचा दाखला, विद्यार्थ्यांचा रहिवासी दाखला, आधार कार्ड झेरॉक्स, रेशन कार्ड झेरॉक्स, मागील इयत्ता उत्तीर्ण झाल्याच्या गुणपत्रिकेची सत्यप्रत व बँक पासबुक झेरॉक्स इत्यादी कागदपत्रांसह पालकान सोबत येऊन आपला प्रवेश निश्चित करावा. प्रवेश मर्यादित असल्याने प्रवेशासाठी अधीक्षक राकेश रमाकांत साळवी मोबाईल नंबर ९४०५०७९५३१ यांच्याशी संपर्क साधावा असे आवाहन संस्थेचे कार्याध्यक्ष सचिन चंद्रकांत बाईत यांच्या मार्फत करण्यात आले आहे.